

संक्षिप्त

कार की टक्कर से युवती की मौत

श्रीगंगानगर। जिले के रायसिंहनगर-गजसिंहपुर राष्ट्रीय राजमार्ग एनएच-१11 पर चक 71 आरबी के पास एक तेज रफ्तार बेकाबू कार ने सड़क किनारे पैदल चल रही युवतियों को पीछे से टक्कर मार दी। इस हादसे में एक युवती की मौके पर ही मौत हो गई, जबकि तीन अन्य घायल हो गईं, जिनमें से 2 की हालत गंभीर बताई जा रही है। जाकारगी के अनुसार, ख्यालीवाला गांव से ग्रामीणों का एक जल्था रात करीब 1:30 बजे धार्मिक समागम में शामिल होने के लिए 12 पीएफ स्थित शहीद बाबा दीप सिंह गुरुद्वारे जा रहा था। इसी जल्थे में 5 युवतियां भी शामिल थीं। बुधवार तड़के करीब 5:15 बजे जब जल्था चक 71 आरबी के पास पहुंचा, तभी पीछे से आ रही तेज रफ्तार कार ने 5 में से 4 युवतियों को टक्कर मार दी। हादसे में एक युवती के सिर में गंभीर चोट लगने से मौके पर ही मौत हो गई। दो युवतियों की हालत गंभीर होने के चलते उन्हें श्रीगंगानगर रेफर किया गया है, जबकि एक युवती को मामूली चोट आई है और उसका इलाज निजी अस्पताल में जारी है। हादसे की सूचना मिलते ही गजसिंहपुर थाना प्रभारी सीर कौर और डीएसपी संजीव चौहान मौके पर पहुंचे और जांच शुरू की। कार ड्राइवर की पहचान की जा रही है, बताया जा रहा है कि वह 3 एफएफए से बुद्धा जोहड़ डायलिसिस करवाने जा रहा था। इसी दौरान उसकी कार बेकाबू होकर हादसे का कारण बनी। घटना की सूचना मिलने पर मौके पर पहुंचे हेड कॉन्स्टेबल ईश्वर पुनीया ने जानकारी देते हुए बताया कि हादसे में गगनदीप कौर (22) पुत्री कुलवंत सिंह की मौके पर ही मौत हो गई, वहीं राजप्रीत कौर पुत्री नक्षत्र सिंह व सुखवीर कौर पुत्री कर्मजीत सिंह, आकाशदीप कौर पुत्री कुलवंत सिंह निवासी 6 इञ् ख्यालीवाला का श्रीगंगानगर में इलाज जारी है। पुलिस ने मृतक युवती के शव को रायसिंहनगर के सरकारी अस्पताल की मॉर्च्युरी में रखवाया है। पुलिस मामले की जांच कर रही है।

दो बदमाशों को नाकाबंदी में दबोचा

श्रीगंगानगर। जिले में मुकलावा थाना पुलिस ने अवैध नशे के खिलाफ कार्रवाई करते हुए 7 किलो 905 ग्राम अवैध डोडा-पोस्त सहित बाइक के साथ 2 तस्करों को गिरफ्तार किया है। पकड़े गए दोनों तस्कर काफी लंबे समय से तस्करी में संलिप्त बताए जा रहे हैं। मुकलावा थाना अधिकारी संपत धायल ने बताया कि गस्त के दौरान पुलिस टीम के साथ संयुक्त रूप से नाकाबंदी कर रखी थी। इसी दौरान एक बाइक आती हुई दिखाई दी जो जिस पर पुलिस को देखकर बाइक चालक ने बापस मोड़ कर बाइक को भगाने का प्रयास किया। जिस पर घेराबंदी कर बाइक को रोका तो बाइक सवार युवकों के कब्जे में एक प्लास्टिक बैग बरामद हुआ। जिस पर बैग को खोलकर देखा तो बैग के अंदर डोडा-पोस्त पाया गया। पुलिस ने दोनों आरोपियों से पूछताछ की तो आरोपियों ने अपना नाम आकाशदीप (20) पुत्र गुरमीत सिंह निवासी 45 एनपी रायसिंहनगर बताया और दूसरे आरोपी ने अपना नाम वीरेंद्र सिंह (52) पुत्र संधुरा सिंह निवासी अनुपराध बताया। पुलिस ने दोनों आरोपियों को गिरफ्तार कर आरोपियों के खिलाफ एनडीपीएस एक्ट में मामला दर्ज किया है।

डीडवाना : नशे के खिलाफ पुलिस की बड़ी कार्रवाई

हेरोइन की तस्करी करने वाले तीन तस्कर गिरफ्तार

डीडवाना। पुलिस द्वारा नशाखोरी के खिलाफ लगातार अभियान चलाया जा रहा है। इसी क्रम में डीडवाना पुलिस ने हेरोइन की तस्करी करने वाले गिरोह का पर्दाफाश करते हुए तीन आरोपियों को पकड़ा है। साथ ही उनके कब्जे से लाखों रुपए की हेरोइन और एक कार भी जब्त की गई है। डीडवाना जिले के मौलासर थाना पुलिस ने नाकाबंदी के दौरान कार्रवाई करते हुए एक अल्टो कार में हेरोइन की तस्करी करने वाले दो आरोपियों आदिल और अरबाज को गिरफ्तार किया था। साथ ही उनके कब्जे से 8.45 ग्राम हेरोइन भी बरामद की थी। इस मामले की जांच कर रहे डीडवाना थाना अधिकारी राजेंद्र सिंह कमांडो ने दोनों आरोपियों से जब कड़ाई से पूछताछ की तो उन्होंने बताया कि शेरानी आबाद निवासी मोहम्मद इलियास हेरोइन का अवैध कारोबार करता है।

इस पर राजेंद्र सिंह ने खूनखूना थानाधिकारी देवीलाल बिश्नौई को तुरंत इलियास के बारे में जानकारी दी, जिस पर खूनखूना पुलिस ने तुरन्त कार्रवाई करते हुए आरोपी मोहम्मद इलियास को छोटी खादू गांव से धर दबोचा। इस दौरान उसके कब्जे से 55.32 टााम हेरोइन भी जप्त की गई । के मुताबिक बरामद की गई इस

पुलिस ने 8 और 9 साल की दो मौसरी बहनों से दुष्कर्म करने वाले ढोंगी पुजारी श्रीभगवान सोनी को गिरफ्तार किया था जो वर्ष, १3 में चूरे के बीदासर में पांच लोगों की हत्या और 20 साल की सजा काट चुका है।

मौके पर नापतौल में सामने आया कि ढोंगी पुजारी ने करीब 100 बीघा जमीन पर कब्जा कर रहा था। इसमें से 50 बीघा में निर्माण कर अपना आश्रम चला रहा था और बाकी की 50 बीघा बंजर जमीन खाली छोड़ रखी थी। तहसीलदार कुलदीप मीना, सीओ श्रीद्वारगाढ़ निकेत पारीक, गिरदावर रामनिवास पांड्या, पटवारी सीताराम नाई, सरचंच ओमप्रकाश सारस्वत और ग्रामीणों के मौजूदगी में जेसीबी चलकर पक्का मकान, मंदिर का ढांचा, ढाबा, झोपड़ियां, तारबंदी, बाड़ को ढहा दिया। जमीन अतिक्रमण मुक्त कराकर ग्राम पंचायत को देखरेख के लिए सौंप दी है। मौके से दो सिलेंडर, फ्रिज, कूलर और एक हैंड मेड कुल्हाड़ी नुमा हथियार जब्त कर लिया गया है। गौरतलब है कि दो बच्चियों से दुष्कर्म के आरोपी ढोंगी पुजारी को गिरफ्तार करने के बाद पुलिस ने न्यायिक हिरासत में भेज दिया था। पुलिस जल्दी ही अनुसंधान पूरा कर चालान पेश करने की तैयारी में है। ढोंगी पुजारी ने 100 बीघा गोचर भूमि पर कब्जा तो कर ही रखा था, पानी-बिजली भी फ्री ले रहा था। पास में ही जलदाय विभाग का टयूबवेल है जहां से ग्रामीणों को पानी सप्लाई किया जाता है।



डीडवाना पुलिस ने नाकाबंदी के दौरान हेरोइन की तस्करी करने के तीन आरोपियों को पकड़ा।

- कार्रवाई में तीन तस्कर आदिल, अरबाज व मोहम्मद इलियास गिरफ्तार**
- आरोपितों से कुल 63.77 ग्राम हेरोइन (चिट्ठा) बरामद**
- बाजार में लाखों रुपए है बरामद हेरोइन की कीमत आरोपितों की अल्टो कार को पुलिस ने किया जब्त**

की कीमत लाखों रुपए में है और पकड़े गए तीनों आरोपी अवैध रूप से हेरोइन की तस्करी का काम करते थे। पुलिस

अब यह पता लगाने में जुटी है कि यह तीनों आरोपी किसी गिरोह से जुड़े थे। तीनों आरोपी किन लोगों से हेरोइन

खरीदते थे और किन लोगों को बेचते थे पुलिस ने इससे पूर्व भी नशे के विरुद्ध बड़ी कार्रवाई को अंजाम दिया था। जिसमें करीब 10 लाख रुपए की नशीली दवाओं की बड़ी खेप बरामद कर दो तस्करों को पकड़ा था। यह नशीली दवाएं सरकार द्वारा प्रतिबंधित है और इन दवाओं को पंजाब ले जाया जा रहा था, जहां इन्हें ड्रग्स के विकल्प के रूप में युवाओं को बेचा जाना था।

सभागार में बूंदी जिले के खाद्य विभाग के अधिकारियों की समीक्षा बैठक के दौरान दिए खाद्य मंत्री ने बूंदी में गिव अप अभियान और नए लाभार्थियों को खाद्य सुरक्षा से जोड़ने की प्रगति की समीक्षा करते हुए कहा कि जिले में 35 हजार लोगों ने स्वेच्छा से अपना नाम खाद्य सुरक्षा से हटवाया है। विभाग द्वारा अपात्र लोगों को स्वेच्छा से एनएफएसए से अपना नाम हटवाने के लिए निरंतर प्रोत्साहित किया

जा रहा है। परिणामस्वरूप अपात्र लाभार्थी स्वयं कार्यालय आकर और स्थानीय उचित मूल्य दुकानदार के माध्यम से खाद्य सुरक्षा का लाभ स्वेच्छा से छोड़ने के लिए आवेदन कर रहे हैं।

इसी क्रम में विभाग ने स्वेच्छा से नाम छोड़ने वाले अपात्र लाभार्थियों के लिए ऑनलाइन आवेदन करने की भी सुविधा उपलब्ध करवाई है। उन्होंने कहा कि जिले में 26 जनवरी 2025

कैलादेवी अभयारण्य में बाधिन ने दो शावकों को जन्म दिया

करोली (निंस्)। करोली जिले के कैलादेवी वन्यजीव अभयारण्य में बाधिन टी-135 ने दो शावकों को जन्म दिया है। सपोटरा वन क्षेत्र के नैनियाकी रेंज में वन विभाग के कैमरा ट्रैप में बाधिन को दोनों शावकों के साथ देखा गया है।

कैलादेवी टाइगर अभयारण्य के उपवन संरक्षक पीयूष शर्मा ने बताया कि बाधिन और शावकों की सुरक्षा के लिए कई कदम उठाए हैं। क्षेत्र में अतिरिक्त कैमरा ट्रैप लगाए गए हैं। गश्ती दलों की संख्या भी बढ़ाई गई है। वन विभाग लगातार इनकी गतिविधियों पर नजर रख रहा है।

उन्होंने बताया कि इसी वर्ष गत फरवरी माह में उपखंड मंडरायल वन क्षेत्र में बाधिन टी-2303 ने भी दो शावकों को जन्म दिया था। कैलादेवी अभयारण्य रणथंभौर टाइगर रिजर्व का द्वितीय क्षेत्र है। यहां बाघों की नियमित आवाजाही होती रहती है। यह चैथा मौका है जब इस अभयारण्य में किसी बाधिन ने शावकों को जन्म दिया है।

इसके अलावा सवाईमाधौपुर रणथंभौर टाइगर रिजर्व से एक महत्वपूर्ण कदम के तहत बाधिन टी-



कैलादेवी वन्यजीव अभयारण्य में बाधिन टी-1३5 ने दो शावकों को जन्म दिया है ।

84 एरोहेड के मेल शावक को कैलादेवी बाघ अभयारण्य में स्थानांतरित किया गया है। देर रात को की गई इस थिप्टिंग में शावकों को एक विशेष एंक्लोजर में रखा गया है।

उपवन संरक्षक पीयूष शर्मा ने बताया कि शावक टी-84 के तीन शावकों में से एक है। राष्ट्रीय बाघ

संरक्षण प्राधिकरण ने पहले ही इन शावकों के स्थानांतरण की मंजूरी दे दी थी। शेष दो शावकों को भी जल्द ही अन्य सुरक्षित स्थानों पर भेजा जाएगा। कैलादेवी वन जीव अभ्यारण क्षेत्र में शावक की सुरक्षा के लिए एक अस्थायी चैकी बनाई गई है।

‘जल संरक्षण जन अभियान के कार्यों को गति दें’

बूंदी। वंदे गंगा जल संरक्षण-जन अभियान, जल शक्ति अभियान एवं मुख्यमंत्री जल स्वावलम्बन अभियान की प्रगति की समीक्षा बैठक बुधवार को कलेक्ट्रेट सभागार में जिला कलक्टर अक्षय गोदारा की अध्यक्षता में आयोजित हुई।

बैठक में जिला कलक्टर ने वीडियो कॉन्फेंस के माध्यम से उपखंड अधिकारियों एवं बीडीओ को निर्देश दिए कि वंदे गंगा जल संरक्षण-जन अभियान के तहत हो रहे सभी कार्यों को नियमित रूप से पोर्टल पर अपलोड करें। इसमें किसी तरह की लापरवाही नहीं की जावे। साथ ही अभियान को सफल बनाने के लिए संबंधित विभागों को दिए गए कार्यों को पूर्ण करावें।

जन अभियान के तहत प्रगति कम अर्जित हुई है, वहां विशेष प्रयास कर प्रगति बढ़ाई जावें। बैठक में जिला कलक्टर ने जल शक्ति अभियान एवं मुख्यमंत्री जल स्वावलम्बन अभियान की प्रगति की भी समीक्षा की और अधिकारियों को आवश्यक दिशा-निर्देश दिए। बैठक में जिला परिषद के मुख्य कार्यकारी अधिकारी रवि वर्मा, उपखंड अधिकारी बूंदी एचडी सिंह, जयपुर विद्युत वितरण निगम लि. के अधीक्षक अभियंता के.के. शुक्ला, जन स्वास्थ्य अभियांत्रिकी विभाग के अधीक्षक अभियंता सुनील कुमार शर्मा एवं अन्य संबंधित अधिकारी मौजूद रहे।

सार-समाचार

खेजड़ी की अंधाधुंध कटाई का मामला एक बार फिर सुर्खियों में

जोधपुर, (कासं)। राजस्थान के पश्चिमी जिलों में राज्य वृक्ष खेजड़ी की अंधाधुंध कटाई एक बार फिर सुर्खियों में है। जोधपुर जिले के मथनिया क्षेत्र के जुड़ खारी गांव में 300 बीघा भूमि पर प्रस्तावित सोलर प्लांट के लिए हजारों खेजड़ी और रोहिड़ा वृक्षों की बेरहमी से कटाई की जा रही है। इस बीच, एक वायरल ऑडियो ने पूरे मामले को और तूल दे दिया है, जिसमें ओसियां विधायक भैराराम चौधरी का नाम सामने आया है। इस संबंध में विधायक सियोल ने कहा है कि कुछ विरोधी भ्रम फैला रहे हैं। उनका यहां कोई सोलर प्लांट नहीं है। ऑडियो में खेजड़ी कटाई को लेकर भवाद पटवारी और पर्यावरण प्रेमी रामनिवास बिस्नौई के बीच बातचीत सामने आई है। इसमें पटवारी कहते हैं कि इसमें ओसियां के विधायक का इन्वॉल्वमेंट है," जिस पर रामनिवास ने दो दूक जवाब दिया - एमएलए हो या कोई और, हम पेड़ों से लिपटकर जान दे देंगे। 500 साल पुराना इतिहास दोहराओ," इस ऑडियो के वायरल होने के बाद ओसियां विधायक भैराराम चौधरी का नाम पूरे क्षेत्र में चर्चा में है। रामनिवास ने जोधपुर कलेक्टर को ज्ञापन सौंपकर मांग की है कि मौके पर पटवारी और तहसीलदार भेजकर वृक्षों की मार्किंग कराई जाए और कंपनी को तुरंत कटाई से रोका जाए। ओसियां विधायक भैराराम सियोल का कहना है कि प्रधानमंत्री कुसुम योजना के तहत सौर ऊर्जा संयंत्रों के प्लांट केंद्र और राज्य सरकार के सहयोग से कंपनियों और किसान स्वयं लगा रहे हैं। कंपोनेंट की से तहत सरकारी टेंडर प्रक्रिया के द्वारा किसान अपने खेतों में भी सौर ऊर्जा प्लांट लगा रहे हैं। स्व-रोजगार और स्वावलंबन के अवसर मिल रहे हैं और किसानों की आमदनी में भी बढोतरी हो रही है। स्थानीय स्तर पर रोजगार के अवसर भी बढ रहे हैं, जिसके तहत ओसियां विधानसभा क्षेत्र में भी कंपनी और किसानों के द्वारा सौर ऊर्जा संयंत्र लगाए जा रहे हैं। इस दौरान स्थानीय जनो की ओर से कुछ जगहों पर शिकायत मिली है कि खेजड़ी के वृक्ष काटे जा रहे हैं। जिस पर स्थानीय प्रशासन को निर्देशित किया है। उन्हें मौके पर जाकर रिपोर्ट बनाकर तुरंत पाबंद करने की आवश्यक कार्रवाई के लिए हिदायत दी गई है, लेकिन कुछ विपक्षी जानबूझ कर इस मामले से जोड़ना चाहते हैं, लेकिन मेरे द्वारा क्षेत्र में अभी इस वकत कहीं सोलर प्लांट नहीं लगाया जा रहा है। क्षेत्र में कई जगहों पर प्लांट लग रहे हैं, इसका मतलब यह थोड़ा ही है कि सब जगह में ही लगा रहा हूं, कुछ लोग गलत भ्रम व अफवाह फैला रहे हैं। खेजड़ी हमारा राज्य वृक्ष है, सभी को राज्य वृक्ष संरक्षण का दायित्व है, लेकिन कुछ विपक्षी लोगों के राजनैतिक मसबूे कभी कामयाब नहीं होंगे। किसी के बदनाम करने से कुछ नहीं होना है ओसियां की जनता सब वाकिफ है। सांव को कभी आंच नहीं आएगी। जो भी हकीकत होगी, सबके सामने आएगी।

औद्योगिक विकास को गति देने के लिए राज्य सरकार का महत्वपूर्ण फैसला

जयपुर। मुख्यमंत्री भजनलाल शर्मा ने एक महत्वपूर्ण निर्णय लेते हुए बूंदी जिले की तालेड़ा तहसील के कछालिया ग्राम में स्टोन पार्क की स्थापना के लिए 47.07 हेक्टेयर भूमि राजस्थान राज्य औद्योगिक विकास एवं वित्तियोग निगम लिमिटेड (रीको) को आवंटित करने की स्वीकृति प्रदान की है। बजट घोषणा वर्ष 2025-26 के क्रम में राज्य सरकार का यह निर्णय प्रदेश में औद्योगिक विकास को गति प्रदान करेगा। स्टोन पार्क की स्थापना से क्षेत्र में औद्योगिक निवेश को बढ़ावा मिलेगा, स्थानीय युवाओं को रोजगार के अवसर प्राप्त होंगे तथा खनिज आधारित उद्योगों को एक संगठित ढंग से उपलब्ध होगा। राज्य सरकार द्वारा यह आवंटन राजस्थान भू-राजस्व अधिनियम, 1956 की धारा 92 के अंतर्गत भूमि सेट-अपार्ट कर तथा राजस्थान भू-राजस्व (औद्योगिक क्षेत्र आवंटन) नियम 1959 के नियम 11 ए के तहत किया गया है। स्टोन पार्क क्षेत्र में केवल गैर प्रदूषणकारी औद्योगिक इकाइयों की स्थापना की जाएगी तथा ये इकाइयां आबादी से कम से कम 1.5 किलोमीटर की दूरी पर स्थापित होंगी। वन विभाग को भूमि आवंटन की स्वीकृति मुख्यमंत्री भजनलाल शर्मा ने राज्य में ईआरसीपी परियोजना (राम जल सेतु लिंक परियोजना) के अन्तर्गत वन भूमि के प्रत्यावर्तन के तहत बारां जिले की छबड़ा तहसील में 34.41 हेक्टेयर भूमि वन विभाग को आवंटित करने की स्वीकृति प्रदान की है। मुख्यमंत्री ने निर्माणधीन रामगढ़ एवं महलपुर बैराज तथा नवनेरा-गलवा-बीसलपुर-ईसरदा लिंक परियोजना के अन्तर्गत बैराज निर्माण के कार्य से प्रभावित वन भूमि की क्षतिपूर्ति के क्रम में वन विभाग को भूमि आवंटन के इस प्रस्ताव का अनुमोदन किया है।

विधायक सहित कांग्रेस कार्यकर्ता धरने पर बैठे

सूरतगढ़ । उपखंड के शहरी और ग्रामीण क्षेत्र में बिजली पानी और सफाई व्यवस्था की बदहाली को लेकर कांग्रेस ने अपनी पूर्व घोषणा के अनुसार उपखंड कार्यालय पर धरना दिया। विधायक डूंगरराम गेदर के नेतृत्व में लगाए गए इस धरने में बड़ी संख्या में कांग्रेस कार्यकर्ता शामिल हुए। धरना स्थल पर विधायक गेदर ने कहा कि विधानसभा क्षेत्र में बिजली पानी और सफाई व्यवस्था दुरुस्त करने की मांग को लेकर उन्होंने 5 जून को एडीएम दीनानाथ बब्बल को ज्ञापन सौंपकर समस्याओं के बारे में अवगत करवाया था। साथ ही चेतावनी दी थी कि 7 दिन में तीनों महकमों के अधिकारी उन्हें धरातल पर वना काम किया है इसके बारे में अवगत करवा दें, अन्यथा वे धरना लगाएंगे। मगर इस अबधि में भी प्रशासन ने इसे गंभीरता से नहीं लिया, लिहाजा धरना लगाना पड़ा। अपने संबोधन में विधायक ने कहा कि जलदाय विभाग की लापरवाही से शहरी और ग्रामीण क्षेत्रों में 15-15 दिन तक पेयजल की आपूर्ति नहीं हो रही है। 70 प्रतिशत ग्रामीण क्षेत्र में रॉ वाटर की सप्लाई से पेट की बीमारियां बढ़ रही है। लोगों को पेयजल के लिए ओवरहेड टैंक पर चढ़ना पड़ रहा है। ऐसी ही बदहाल व्यवस्था बिजली की है, जहां शहरी और ग्रामीण क्षेत्रों में बार-बार ट्रिपिंग और दिन-रात कट लग रहे हैं। कम क्षमता के ट्रांसफार्मर के कारण आगजनी की घटनाएं बढ़ रही है। विद्युत विभाग का कंट्रोलरूम शिकायतों पर ध्यान नहीं देता। भीषण गर्मी में लोगों को बिजली की समस्या से जूझना पड़ रहा है। विधायक ने एलान करते हुए कहा कि उनकी तीन प्रमुख मांगों पर जब तक प्रशासन ध्यान नहीं देगा और उन्हें धरनास्थल पर आकर अवगत नहीं करवाएगा वे यहीं डटे रहेंगे।

उपमुख्यमंत्री बैरवा ने केंद्र सरकार के 11 साल के कामकाज गिनाए

जोधपुर, (कासं)। भारतीय जनता पार्टी ने बुधवार को जोधपुर इंडस्ट्रीज एसोसिएशन परिसर में जिला स्तरीय प्रोफेशनल समिट (संकल्प से सिद्धि) समारोह का आयोजन किया। समारोह में मुख्य अतिथि के तौर पर उपमुख्यमंत्री डॉ. प्रेमचंद बैरवा शामिल हुए।

डॉ. बैरवा ने केंद्र की मोदी सरकार के 11 साल के कामकाज और पार्टी की रीति-नीति से अवगत कराया। उन्होंने कहा- केंद्र की मोदी सरकार ने पाकिस्तान को दिखा दिया है कि यह नया भारत शांति की बातें नहीं बल्कि घर में घुसकर आतंक का सफाया करता है। पीएम मोदी ने विश्व को स्पष्ट कर दिया है कि आतंक और व्यापार, खून और पानी साथ-साथ नहीं चल सकते हैं। मोदी के नेतृत्व में रक्षा निर्मात 34 गुना बढ़ा है। इसके साथ ही केंद्र सरकार ने संकट के समय विदेश से भारतीयों को सुरक्षित बाहर निकाला है। उन्होंने कहा- 2014 में मोदी ने जब देश की बागडोर संभाली थी तब जातिवाद, भ्रष्टाचार, भाईभतीजावाद और नीतिगत लकड़से टासित था। हर तरफ असंतोष और

अनिश्चितता थी लेकिन मोदी के नेतृत्व में देश ने नई ऊर्जा, नया विश्वास और नया युग देखा । सबका साथ, सबका विश्वास और सबका प्रयास के मंत्र के साथ उन्होंने देश को न केवल संभाला बल्कि उसे आगे ले जाने की दिशा दी है।

उन्होंने कहा कि पीएम मोदी के नेतृत्व में 81 करोड़ गरीबों को मुफ्त राशन मिला। जन-धन योजना में 55 करोड़ खाते खोले गए। पीएम आवास योजना के तहत 4 करोड़ से अधिक घर स्वीकृत किए। इसमें लाखों गरीबों को अपना घर मिला है। यह केवल आंकड़े नहीं बल्कि इसका प्रमाण है कि मोदी सरकार ने अंतिम पंक्ति के अंतिम व्यक्ति तक किसान की रोशनी पहुंचाई है। वहीं, प्रेस कॉन्फ्रेंस में केंद्रीय मंत्री गजेंद्र सिंह शेखावत ने उम्मेद सागर बांध पर अतिक्रमण पर बात करते हुए कहा कि पिछली सरकार के समय राजनीतिक संरक्षण में बड़े पैमाने पर अतिक्रमण हुए। अब सारे अतिक्रमणों को हटाकर उम्मेद सागर मूल स्वरूप में लौटे, यह हमारा संकल्प है। इस पर पूरी गंभीरता से काम कर रहे हैं और आगे भी करेंगे।

भीलवाड़ा। विश्व तंबाकू निषेध पखवाड़ा (31 मई से 14 जून 2025) के तहत जिलेभर में नशा मुक्ति और जनजागरूकता गतिविधियों का सिलसिला जारी है। आमजन को तंबाकू सेवन से होने वाले घातक दुष्परिणामों से आगाह कर नशा मुक्त जीवन की प्रेरणा देने हेतु चिकित्सा विभाग द्वारा सघन अभियान चलाया जा रहा है। इसी कड़ी में मंगलवार को जिला स्तर पर बड़ी कार्यवाही करते हुए खाद्य सुरक्षा अधिकारी अशोक यादव व गटित टीम द्वारा कोटपा एक्ट 2003 की धारा 4 व 6 (ए) के तहत जिले के विभिन्न स्थानों पर तंबाकू उत्पाद बेचने वाले दुकानदारों के विरुद्ध कार्यवाही की गई। कार्यवाही के दौरान माण्डल चौराहे पर सागर पान, रामकृष्ण मिशन, श्री कृष्ण किराना, जय अन्वे, न्यू जोधपुर मिशन भण्डार, हिन्ज कोल्ड ड्रिंक, गंगापुर चौराहा, माया पान, लैंडमार्क के



तम्बाकू उत्पाद बेचने वालों के खिलाफ सख्ती कर चिकित्सा विभाग ने चालान काटे।

सामने तथा भोले शकर टी, माण्डल चौराहे से कुल 51 चालान काटे गए

और 2 हजार 60 रुपये की जुर्माना राशि वसूली की गयी। मुख्य चिकित्सा एवं स्वास्थ्य अधिकारी डॉ. सी.पी. गोस्वामी ने बताया कि पखवाडे के

दौरान जिले के समस्त चिकित्सा संस्थानों, शैक्षणिक संस्थानों, सार्वजनिक स्थलों और बाजार क्षेत्रों में तंबाकू निषेध के संदेश प्रसारित किए जा रहे हैं। स्वास्थ्य टीमो द्वारा लगातार लोगो को जागरूक किया जा रहा है कि तंबाकू और इससे जुड़े उत्पादों का सेवन किस प्रकार जानलेवा बीमारियों को न्योता देता है। डिप्टी सीएमएचओ डॉ प्रवीण झरवाल ने बताया कि यह अभियान केवल कार्रवाई तक सीमित नहीं है। बल्कि समाज में जनभागीदारी के माध्यम से युवाओं को नशा मुक्त जीवन शैली अपनाने के लिए प्रेरित भी किया जा रहा है। उन्होंने कहा कि कोटपा एक्ट के तहत सार्वजनिक स्थानों पर धूम्रपान करने वाले व्यक्तियों पर भी सख्ती से चालान की कार्रवाई की जा रही है। ताकि आमजन को एक स्वच्छ व स्वस्थ वातावरण प्रदान किया जा सके।

डिप्टी सीएमएचओ डॉ प्रवीण झरवाल ने बताया कि यह अभियान केवल कार्रवाई तक सीमित नहीं है। बल्कि समाज में जनभागीदारी के माध्यम से युवाओं को नशा मुक्त जीवन शैली अपनाने के लिए प्रेरित भी किया जा रहा है। उन्होंने कहा कि कोटपा एक्ट के तहत सार्वजनिक स्थानों पर धूम्रपान करने वाले व्यक्तियों पर भी सख्ती से चालान की कार्रवाई की जा रही है। ताकि आमजन को एक स्वच्छ व स्वस्थ वातावरण प्रदान किया जा सके।